
Shivastutih

शिवस्तुतिः

Document Information



Text title : shivastutih 16 from pArameshvaratantra

File name : shivastutihpArameshvaratantre.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : 6th paTala of Parameshvaragama Verses 77 to 108

Latest update : July 6, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 7, 2022

sanskritdocuments.org

ಶಿವಸ್ತುತಿಃ



(ಪಾರಮೇಶ್ವರಾಗಮಾಂತರ್ಗತೇ)

ನಮಃ ಶಿವಾಯ ರುದ್ರಾಯ ನಮ ಓಂಕಾರರೂಪಿಣೇ .
ಭಕ್ತಸ್ಥಲಸ್ವರೂಪಾಯ ಶಿವಲಿಂಗಾಯ ತೇ ನಮಃ .. 1..
ಗಜಚರ್ಮಾಂಬರಭೃತೇ ವ್ಯಾಘ್ರಚರ್ಮಧರಾಯ ತೇ .
ಮಹೇಶಸ್ಥಲರೂಪಾಯ ಶಿವಲಿಂಗಾಯ ತೇ ನಮಃ .. 2..
ಕಪರ್ದಿನೇ ಸಕಲಾಯ ಕಕುದ್ಭಿದ್ವಜಶೋಭಿನೇ .
ಪ್ರಸಾದಸ್ಥಲರೂಪಾಯ ಶಿವಲಿಂಗಾಯ ತೇ ನಮಃ .. 3..
ನಮಃ ಪರಮಾತ್ಮನೇ ತುಭ್ಯಂ ಪ್ರಾಣಲಿಂಗಸ್ಥಲಾತ್ಮನೇ .
ಶುದ್ಧಸ್ಥಳಿಕವರ್ಣಾಯ ಶಿವಲಿಂಗಾಯ ತೇ ನಮಃ .. 4..
ನೀಲಕಂಠಾಯ ನಿತ್ಯಾಯ ನಿರ್ಮಲಾಯ ಪರಾತ್ಮನೇ .
ಶರಣಸ್ಥಲರೂಪಾಯ ಶಿವಲಿಂಗಾಯ ತೇ ನಮಃ .. 5..
ತ್ರಿಶೂಲಮೃಗಹಸ್ತಾಯ ಕುಠಾರಭಯಪಾಣಯೇ .
ಶಿವಲಿಂಗೈಕರೂಪಾಯ ಶಿವಲಿಂಗಾಯ ತೇ ನಮಃ .. 6..
ನಮೋ ದಕ್ಷಮಖಾಂತಾಯ ನಮೋಽನ್ಠಕವಿಘಾತಿನೇ .
ನಮಃ ಸರ್ವಜ್ಞರೂಪಾಯ ಶಿವಲಿಂಗಾಯ ತೇ ನಮಃ .. 7..
ಪಾರ್ವತೀಶಾಯ ಪೃಥವೇ ಪರಾಯ ಪರಮೇಷ್ಠಿನೇ .
ನಮಸ್ತೇ ನಿತ್ಯತೃಪ್ತಾಯ ಶಿವಲಿಂಗಾಯ ತೇ ನಮಃ .. 8..
ನಮಸ್ತೇ ವೇದರೂಪಾಯ ನಮಃ ಕಂಠಾನಿಷಂಗಿಣೇ .
ನಮಸ್ತ್ವ ನಾದಿಬೋಧಾಯ ಶಿವಲಿಂಗಾಯ ತೇ ನಮಃ .. 9..
ನಾಟಿತಾಖಿಲಭೂತಾಯ ನಗಜಾರ್ಥಶರೀರಿಣೇ .
ನಮಃ ಸ್ವತಂತ್ರತಂತ್ರಾಯ ಶಿವಲಿಂಗಾಯ ತೇ ನಮಃ .. 10..
ನಮಃ ಶಶಾಂಕಚೂಡಾಯ ಶಶಂಕಾಯುತರೋಚಿಷೇ .
ಅಲುಪ್ತಶಕ್ತಯೇ ನಿತ್ಯಂ ಶಿವಲಿಂಗಾಯ ತೇ ನಮಃ .. 11..
ನಮಃ ಕೈಲಾಸವಾಸಾಯ ನಮಸ್ತೇ ಪುರಘಾತಿನೇ .
ನಮೋಽಸ್ತ್ವ ನಂತಶಕ್ತಾಯ ಶಿವಲಿಂಗಾಯ ತೇ ನಮಃ .. 12..
ನಿಃಶ್ವಾಸೋತ್ಪನ್ನವೇದಾಯ ಸಾಶ್ವೀ(ಕ್ಷಿ)ಭೂತತ್ರಯೇಮತೇ . (ಶ್ವಾಶ್ವೀ)

ನಮಸ್ತೇ ಭಕ್ತಿರೂಪಾಯ ಶಿವಲಿಂಗಾಯ ತೇ ನಮಃ .. 13..
 ಕಮಲೋದ್ಭವವಂದ್ಯಾಯ ಕಪರ್ದಿನ್ ಜಟಿನೇ ನಮಃ .
 ಕರ್ಮಕ್ಷಯಾತ್ಮನೇ ತುಭ್ಯಂ ಶಿವಲಿಂಗಾಯ ತೇ ನಮಃ .. 14..
 ನಮೋ ಗಣೇಶಪುತ್ರಾಯ ನಮಸ್ತೇ ಸ್ಕಂದಸೂನವೇ .
 ನಮೋ ಬುದ್ಧಿಸ್ವರೂಪಾಯ ಶಿವಲಿಂಗಾಯ ತೇ ನಮಃ .. 15..
 ಗಂಗಾಧರಾಯ ಗೋಭರ್ತೃ ಗೌರೀವಕ್ತ್ರಾವಲೋಕಿನೇ .
 ನಮೋ ವಿಚಾರರೂಪಾಯ ಶಿವಲಿಂಗಾಯ ತೇ ನಮಃ .. 16..
 ವಿಶ್ವೇಶ್ವರಾಯ ವಿಶ್ವಾಯ ವಿಶ್ವರೂಪಾಯ ವೇಧನೇ .
 ದರ್ಪಕ್ಷಯಸ್ವರೂಪಾಯ ಶಿವಲಿಂಗಾಯ ತೇ ನಮಃ .. 17..
 ಸರ್ವಸಧಾರಾಯ ಸರ್ವಾಯ ಸರ್ವೋತ್ಪತ್ತಿಲಯಾತ್ಮನೇ .
 ಸಮ್ಯಗ್ಜ್ಞಾನಸ್ವರೂಪಾಯ ಶಿವಲಿಂಗಾಯ ತೇ ನಮಃ .. 18..
 ಮೃತ್ಯುಂಜಯಾಯ ರುದ್ರಾಯ ತ್ರ್ಯಂಬಕಾಯ ತ್ರಿಮೂರ್ತಯೇ .
 ಮಹಾವೀರ್ಯಾಯ ವೀರಾಯ ಶಿವಲಿಂಗಾಯ ತೇ ನಮಃ .. 19..
 ವೇದವೇದಾಂತವೇದ್ಯಾಯ ವೇದಾರ್ಥಾಯ ವಿವೇಕಿನೇ .
 ಮಹನೇ ಯಶನೇ ತುಭ್ಯಂ ಶಿವಲಿಂಗಾಯ ತೇ ನಮಃ .. 20..
 ಸೋಮಸೂರ್ಯಾಗ್ನಿನೇತ್ರಾಯ ನಮಸ್ತೇ ತ್ವಷ್ಟಮೂರ್ತಯೇ .
 ನಮೋ ಮಹಾಶ್ರೀರೂಪಾಯ ಶಿವಲಿಂಗಾಯ ತೇ ನಮಃ .. 21..
 ನಿರಾಕಾರಾಯ ಕವಯೇ ಕಾರಣಾಯ ಕಲಾತ್ಮನೇ .
 ನಿತ್ಯಜ್ಞಾನಸ್ವರೂಪಾಯ ಶಿವಲಿಂಗಾಯ ತೇ ನಮಃ .. 22..
 ಸೂರ್ಯಕೋಟಿಪ್ರಕಾಶಾಯ ಸೂಕ್ಷಮಾಯ ಸುಖರೂಪಿನೇ .
 ಶುದ್ಧವೈರಾಗ್ಯರೂಪಾಯ ಶಿವಲಿಂಗಾಯ ತೇ ನಮಃ .. 23..
 ನಮಃ ಷಡ್ಭಾಗ್ಯರೂಪಾಯ ನಮಃ ಷಡ್ಭಾಗ್ಯದಾಯಿನೇ .
 ಮುಕ್ತಯೇ ಮುಕ್ತಿಸಂಧಾತ್ರೇ ಶಿವಲಿಂಗಾಯ ತೇ ನಮಃ .. 24..
 ಅತೀತತ್ಯಷ್ಟತತ್ತ್ವಾಯ ತ್ಯಷ್ಟತತ್ತ್ವಸ್ವರೂಪಿನೇ .
 ಪಂಚವಿಂಶಾತ್ಮತತ್ತ್ವಾಯ ಶಿವಲಿಂಗಾಯ ತೇ ನಮಃ .. 25..
 ವರದಮೃಗಕುಠಾರಾಭೀತಿಹಸ್ತಾಂಬುಜಾಯ
 ಸ್ಫುಟಮುಕುಟವಿರಾಜಚ್ಚಂದ್ರಮಃಶೇಖರಾಯ .
 ಮೃದುಲವಿಮಲದೂರ್ವಾಶ್ಲಿಷ್ಟಭುಭೃತ್ಸುತಾಯ
 ಪ್ರಣವಮಯ ನಮಃ ಶ್ರೀಶಂಕರಾಯೋಂ ನಮಸ್ತೇ .. 26..
 ಫಲಶ್ರುತಿಃ -
 ಇತಿ ಸ್ತುವೀತ ಯೋ ಭಕ್ತ್ಯಾ ತ್ರಿಸಂಧ್ಯಂ ಪ್ರತ್ಯಹಂ ಶಿವೇ .

ತದ್ಧೃಷ್ಟಿಗೋಚರಾಃ ಸರ್ವೇ ಶಿವಾ ಏವ ನ ಸಂಶಯಃ .. 27..
ಏತದ್ವಿಜಾನತೋ ದೇವಿ ನಾನ್ಯದಸ್ತಿ ತತಃ ಪರಂ .
ಜ್ಞಾತವ್ಯಂ ಪರತತ್ತ್ವಾಖ್ಯಂ ಸೋಽಹಮೇವ ನ ಸಂಶಯಃ .. 28..
ಅನೇನ ಸ್ತವರಾಜೇನ ಭಾವಯೇನ್ಮಾಮಧೀಶ್ವರಂ .
ದೇಹಾಂತೇ ಸರ್ವಮಾಪ್ನೋತಿ ಮಮ ಸಾಯುಜ್ಯಮವ್ಯಯಂ .. 29..
ವಿಚಾರಯೇದೇತದರ್ಥಂ ಸಮ್ಯಗ್ ಗುರುಮುಖಾಚ್ಛಿವೇ .
ನ ಸ ಭೂಯೋ ನಿಪತತಿ ಸಂಸಾರೇ ದುಃಖಸಾಗರೇ .. 30..
ಪರಿತ್ಯಜ್ಯಾಪಿ ಸರ್ವಸ್ವಂ ಸರ್ವಯತ್ನೇನ ಸರ್ವದಾ .
ಸರ್ವದಾ ವರ್ತಯೇದೇತದ್ ಯದೀಚ್ಛೇತ್ ಸುಖಮಾತ್ಮನಃ .. 31..
.. ಇತಿ ಶ್ರೀಪಾರಮೇಶ್ವರಾಗಮಾಂತರ್ಗತೇ ಶಿವಸ್ತುತಿಃ ಸಂಪೂರ್ಣಾ ..

6th paTala of Parameshvaragama/Parameshvaratantra Verses 77 to 108

Encoded and proofread by Ruma Dewan

—
Shivastutih

pdf was typeset on July 7, 2022

—

Please send corrections to sanskrit@cheerful.com

